

# राजस्थान समेत 6 राज्यों में एटीएम कार्ड बदलकर ठगी करने वाले चार बदमाश दिल्ली से गिरफ्तार

## आरोपियों ने पिछले 5 महीने में 36 वारदातें करके लोगों के 12 लाख से ज्यादा रुपये ठगे

जयपुर (कासं)। बगर पुलिस ने सोमवार को एटीएम बूथ पर झांसा देकर कार्ड बदलकर ठगी करने वाले 4 शातिर बदमाशों को गिरफ्तार किया। दिल्ली से पकड़े गए सभी आरोपियों से 2 स्वैप मशीन और अलग-अलग बैंकों के 183 एटीएम कार्ड बरामद किए गए हैं।

डीसीपी ऋचा तोमर ने बताया कि पूछताछ में सामने आया है कि इन बदमाशों ने पिछले 5 महीने में राजस्थान, दिल्ली, हरियाणा, उत्तर प्रदेश, मध्यप्रदेश और गुजरात में 36 वारदात कर 12 लाख रुपये की ठगी की। मूलतः उत्तर प्रदेश के मेरठ निवासी आमिर रंगेज, खुर्शीद रंगेज, बागपत निवासी साइद रंगेज और सरावस्ती निवासी तौसिफ सिद्दिकी को पुलिस ने गिरफ्तार किया है। वर्तमान में चारों आरोपी दिल्ली में अलग-अलग जगह पर रह रहे थे। आरोपी बगरू में 15 जून को वन विभाग के कर्मचारी रामपुरा उठी निवासी मदनलाल मोणा का बूथ पर रुपए निकालते समय एटीएम कार्ड बदल लिया। परिवारों ने उसी समय देखा तो कार्ड बदला था। पीछा भी किया, लेकिन आरोपी कार में बैठकर भाग गए। परिवारों ने 16 जून को इस संबंध में रिपोर्ट दर्ज कराई।



बगरू पुलिस ने सोमवार को एटीएम बूथ पर झांसा देकर कार्ड बदलकर ठगी करने वाले 4 शातिर बदमाशों को गिरफ्तार किया।

मुखाबिर की सूचना पर आरोपियों को पहचान कर उन्हें दिल्ली से पकड़ा।

डीसीपी तोमर ने बताया कि आरोपी वारदात के लिए दिल्ली के जेबकतरों से संपर्क

दिल्ली के जेबकतरों से संपर्क करके 50-50 रुपये में खरीदते थे एटीएम कार्ड, आरोपियों से पूछताछ में जुटी पुलिस

उग्रदराज लोगों की मदद के बहाने एटीएम कार्ड बदलते थे, गुप्त कोड देखकर हाईवे पर लगे एटीएम मशीनों से निकाल लेते थे नकदी

साधक लोगों के एटीएम कार्ड लेते थे। इसके बदले जेबकतरों एक एटीएम कार्ड के बदले 50 रुपये देते थे। पुलिस ने 2 माह पहले भी कार्ड बदलकर ठगी करने वाले गिरोह को पकड़ा था, तब भी पूछताछ में जालसाजों ने दिल्ली के जेबकतरों से कार्ड खरीदना बताया था। पीड़ित व्यक्ति के कार्ड को जेबकतरों से लिए हुए कार्ड से बदल देते हैं। एडिशनल डीसीपी रामसिंह शेखावत ने

बताया कि इन बदमाशों का निशाना हाइवे पर लगे नए एटीएम बूथ होते थे। जिस मशीन में आईएमटी बटन लगा होता है, उसी एटीएम पर वारदात करती। रुपए टॉन्गेकेशन के दौरान पीड़ित मशीन से कार्ड बाहर निकालता है, तभी आरोपी तुरंत आईएमटी बटन दबा देते। फिर पीड़ित को वापस मशीन में कार्ड डालने की कहकर पासवर्ड लगवाते। पीड़ित कुछ समझे उससे पहले बालों में उलझाकर कार्ड मशीन में लगाने व निकालने के दौरान पीड़ित का कार्ड बदल लेते। बदले हुए कार्ड को लेकर नजदीक दूसरे बूथ पर पहुंचते और रुपए निकालकर भाग जाते। एटीएम बूथ पर आने वाले उग्रदराज व्यक्तियों को अधिक निशाना बनाते।

बगरू एसीपी देवेन्द्र शर्मा ने बताया कि गत वर्ष आरोपी एटीएम कार्ड बदलकर ठगी करने के मामले में पकड़े गए थे। गत दिसम्बर में जमानत पर छूटने के बाद 36 वारदात कर चुके हैं। आरोपियों को पकड़ने में बगरू एसएचओ विक्रम सिंह चारण, उपनिरीक्षक जालम सिंह, कांस्टेबल रामेश्वर, नानगराम, मुनेश कुमार व रामचन्द्र की विशेष भूमिका रही।

## निगम की शर्तों के कारण अटका जौहरी बाजार का पार्किंग टैंडर?

71.11 लाख रु. में हुए ठेके को महापौर ने 30 लाख रु का राजस्व नुकसान बताते हुए निरस्त किया था, अब 4 बार टैंडर होने के बाद भी ठेकेदार नहीं आ रहे

जयपुर (कासं)। परकोटे के जौहरी बाजार में पार्किंग का मामला हैरिटेज नगर निगम के गले की फांस बना हुआ है। निगम प्रशासन ने मई माह में 71 लाख 11 हजार में जौहरी बाजार की पार्किंग का टैंडर नई शर्तों के साथ निकाला, जिसे महापौर मुनेश गुर्जर ने 30 लाख रुपए का राजस्व नुकसान बताते हुए टैंडर को निरस्त कर दिया। इसके बाद निगम ने दुबारा टैंडर किया तो कोई फर्म शामिल नहीं हुई। अब निगम प्रशासन ने टैंडर की दर कम करके 75 लाख रुपए में चौथी बार टैंडर निकाल दिए हैं। दूसरी तरफ पार्किंग टैंडर नहीं होने से हैरिटेज निगम को प्रति माह 6 से 8 लाख रुपए का राजस्व नुकसान झेलना पड़ रहा है। सूत्रों की मानें तो हैरिटेज निगम

प्रशासन ने मई माह में जौहरी बाजार पार्किंग का टैंडर जारी किया था। बाजार में पार्किंग टैंडर 71.11 लाख रुपए हुआ। इसे लेकर संबंधित फर्म ने राशि भी जमा करा दी, लेकिन इस बीच महापौर मुनेश गुर्जर ने निगम को 30 लाख रुपए राजस्व का नुकसान होने की बात कह टैंडर निरस्त कर दिया। इसके बाद 30 मई और 13 जून को निगम प्रशासन से फिर से 95 लाख रुपए में जौहरी बाजार पार्किंग के टैंडर किए, लेकिन इसमें किसी भी फर्म ने भाग नहीं लिया। अगले पुनः निगम प्रशासन ने जौहरी बाजार पार्किंग की दरें कम करके 75 लाख रुपए में टैंडर जारी किया है। इस बीच करीब एक माह से अधिक दिन जौहरी बाजार में पार्किंग फ्री रही।

## विद्युत विभाग में पुरानी पेंशन लागू करने और निजीकरण पर रोक लगाने की मांग

जयपुर। राजस्थान विद्युत कर्मचारी संघ के आह्वान पर आज राजस्थान के समस्त निगमों में प्रत्येक उपखण्ड एवं खण्ड कार्यालयों पर सैकड़ों बिजली कर्मचारियों ने सरकार एवं प्रशासन के खिलाफ आवाज बुलंद करते हुए प्रदर्शन कर ज्ञापन दिया। प्रदर्शन में विभाग में राज्य कर्मचारियों की भांति पुरानी पेंशन लागू करने के लिए हस्ताक्षर अभियान चलाया, जिसमें समस्त कर्मचारियों ने भाग लिया। प्रदर्शन 20 से 24 जून तक चलेगा। संगठन के प्रदेशाध्यक्ष सीताराम गुप्ता और प्रदेश महामंत्री अमित मल्होत्रा ने बताया कि राज्य सरकार बिजली कर्मचारियों के साथ दोहरा व्यवहार कर रही है जिससे समस्त कर्मचारियों की स्थिति व्यथित है और कर्मचारी वर्ग अब सरकार के झंसे में नहीं आएगा। सरकार द्वारा कर सामाजिक सुरक्षा लागू करने की नीयत से राज्य कर्मचारियों पर पेंशन स्कीम लागू कर दी तो बिजली विभाग को उससे वंचित क्यों किया जा रहा है?

## पुत्रवधु की दबंगई; पति के साथ सौतेले बच्चों और सास को भी घर से निकाला

जयपुर (कासं)। लाखों रुपए का पुस्तैनी मकान हड़पने के लिए पुत्रवधु ने अपने पति और विधवा सास और अपने सौतेले दो बच्चों को भी घर से निकाल दिया। पुत्रवधु की ज्यादतियों की शिकार वरिष्ठ नागरिक विधवा सास ने न्याय के लिए मुख्यमंत्री और डीसीपी से भी गुहार लगाई, मगर इसके बावजूद पुलिस न्याय नहीं दिला पाई है। पुलिस से न्याय नहीं मिलने से त्रस्त मां-बेटे ने सोमवार को मीडिया से रूबरू होकर अपनी पीड़ा साझा की।

मामला करघनी पुलिस थाना क्षेत्र के निवाह रोड स्थित गुणेशगण मैन का है। पीड़िता गीता देवी ने बताया कि उसका बेटा अखिल, सरकारी सेवा में है। उसकी पत्नी के आकस्मिक निधन के बाद अखिल के 2 अनेक बच्चे होने के कारण विधवा सुमन शर्मा पुत्री विरदीचंद शर्मा वर्तमान नगर-ए अजमेर रोड से वर्ष 2018 में शादी कर ली। शादी के बाद अखिल जागिड़ अपने तीनों बच्चों और सुमन के साथ पीड़िता के पुस्तैनी मकान में रहने लगा। अनबन होने के कारण सुमन ने पति अखिल व उसके दोनों बच्चों के साथ परिवारों गीता देवी के घर से निकाल दिया। सुमन की ज्यादतियों से तंग-परेशान होकर पीड़िता ने मामले को शिकायत मुख्यमंत्री अशोक गहलोत से की। इसके बाद डीसीपी पश्चिम ऋचा तोमर के हस्तक्षेप पर कारबंदी थाना प्रभारी बीएल मोणा ने आरोपी सुमन शर्मा को पाबंद तो कर दिया मगर पुस्तैनी मकान खाली नहीं करवाया। गीता देवी ने कहा कि उनकी पुत्रवधु अपने पति अखिल व पीड़िता को जान से मरवाने की धमकियां

डीसीपी ऋचा तोमर के आदेश के बावजूद पुलिस नहीं दिला पाई न्याय

वृद्धा ने मुख्यमंत्री से लेकर पुलिस के उच्चाधिकारियों तक शिकायत दी, लेकिन कहीं न्याय नहीं मिला

भी लगातार दे रही है। इसके बावजूद पुलिस इस मामले में कोई रूचि नहीं ले रही है। उन्होंने उच्चाधिकारियों को प्रार्थना भेज कर पुस्तैनी मकान का कब्जा दिलाने व मां-बेटे की हत्या की आशंका जतायी है।

पीड़िता वृद्धा का आरोप है कि सुमन के भी एक पुत्र पूर्व पति से है। सुमन शर्मा के पूर्व के पति संदीप शर्मा की मृत्यु उपरान्त वर्ष 2013 में विधवा कोटे से पंचायत राज उदयपुर में कनिष्ठ लिपिक पद पर कार्यरत है। सुमन शर्मा मद्रसा बोर्ड जयपुर में एक वर्ष की प्रतिनियुक्ति पर थी, जिसकी प्रतिनियुक्ति 3 जून 2022 को समाप्त हो जाने के पश्चात सुमन ने अपनी उपस्थिति पंचायत समिति बड़गांव उदयपुर में नहीं दी है। इसके संबंध में पंचायत राज विभाग द्वारा कोई कार्यवाही नहीं की गई। सुमन शर्मा फर्जी मेडिकल अवकाश पर है। वह रोज छूटे मुकदमे महिला थाना और करघनी पुलिस थाना में प्रस्तुत कर रही है, जिस भी चिकित्सा अधिकारी ने सुमन शर्मा को झूठा मेडिकल अवकाश जारी किया, उस पर भी कार्यवाही की जानी चाहिए।

## चेन स्नैचिंग करने वाले दो शातिर बदमाश गिरफ्तार

जयपुर (कासं)। पुलिस कमिश्नरीट की सीएसटी टीम ने मुरलीपुरा इलाके में कार्रवाई करते हुए शातिर बदमाश सहित दो जनों को गिरफ्तार किया है। पुलिस ने उनके कब्जे से छीना गया मंगलसूत्र बरामद कर लिया। पुलिस ने वारदात के समय काम में लिया गया वाहन और आरोपित के कब्जे से दो लूट के मोबाइल फोन बरामद किए हैं।

डीसीपी (अपराध) परिसर देशमुख ने बताया कि जयपुर शहर में चेन, पर्स, मोबाइल, स्नैचिंग, लूट और नकबजनी करने वालों के खिलाफ कार्रवाई करने के निर्देश दिए गए थे। इस पर एडिशनल डीसीपी सुलेश चौधरी के नेतृत्व में टीम का गठन किया गया। डीसीपी ने बताया कि 11 जून को अंतिमा श्रीवास्तव ने मुरलीपुरा थाने में मामला दर्ज करवाया था। जिसमें बताया कि वह उनकी दुकान गोविन्द नगर सीतावाली फाटक देवदर्शन मंदिर के पास है। शाम को वह दुकान पर थी, तभी दो लडके बाइक पर आए और उसकी दुकान पर आने के बाद सामान मांगा। जब वह सामान देने लगी तभी एक बदमाश ने मेरे गले की रीढ़ तहथ डाला और मंगलसूत्र खींच कर ले गए। उसमें से एक लडके ने ऑरेंज कलर का मुंह पर कपड़ा बांध रखा था और दूसरा बाइक स्टार्ट करके खड़ा था। पीड़िता का कहना है कि उसने पकड़ने

की कोशिश भी की, लेकिन वह सफल नहीं हो पाई। पुलिस ने मामला दर्ज करने के बाद सीसीटीवी फुटेज लेकर जांच शुरू की। पुलिस ने मुखाबिर से सूचना मिलने के बाद बैनाड रोड हरमाड़ा निवासी दिनेश वर्मा उर्फ धन्या, और आसिफ को गिरफ्तार कर लिया। पुलिस ने उनके कब्जे से मंगलसूत्र और लूट के मोबाइल फोन बरामद कर लिए। गिरफ्तार आरोपी दिनेश वर्मा मुरलीपुरा में परिवार सहित किराए से रहता है। दिनेश ने जयपुर शहर में ही फस्ट ईयर तक की पढ़ाई की। उसके बाद आई के साथ कलर पर का काम करने लगा। इसी दौरान गलत संतत में पड़ जाने की वजह से उसने करघनी और हरमाड़ा में नकबजनी की।

करघनी में तीन चेन स्नैचिंग की वारदात की। अवैध पिस्टल के साथ वारदात को अंजाम दिया, जिसे पुलिस ने पकड़ लिया। जमानत पर रिहा होने के बाद दिनेश और आसिफ ने किराणा स्टोर से मंगलसूत्र छीना। पुलिस पूछताछ में दोनों ने एक मोबाइल फोन नाड़ी के फाटक और दूसरा विद्याधर नगर स्टैडियम के पास से छीना बताया है। पुलिस ने बताया कि आरोपी चेन और मोबाइल स्नैचिंग करने से पहले बाइक से रैकी करते हैं। इसके बाद ही वारदात को अंजाम देते हैं।

## बिल्डर ने 6 साल पहले सील हो चुकी बिल्डिंग के 20 फ्लैट्स को बेचकर ठहरा दिये परिवार

### जेडीए ने मंगलम इंडस्ट्रियल सिटी जैतपुरा में बनी इस इमारत को पुनः सील किया

जयपुर (कासं)। जेडीए के प्रवर्तन दस्ते ने सोमवार को सीकर रोड पर जैतपुरा स्थित 6 मंजिला बिल्डिंग को सील किया है। इस बिल्डिंग में 20 आवासीय फ्लैट्स बने हुए थे, जिन्हें जेडीए ने 6 साल पहले सील किया था। मगर बिल्डर ने सील तोड़कर इन फ्लैट्स में लोगों को बसा दिया।

जेडीए टीम जब कार्रवाई करने पहुंची तब 2

जीरो सेटबैक पर 640 वर्गगज भूमि पर 6 वर्ष पूर्व बनाई गई थी 6 मंजिला अवैध इमारत

फ्लैट्स में लोग रहते मिले। इसके बाद जेडीए ने वापस बिन्दर को नोटिस जारी करते हुए सभी फ्लैट्स को सील कर दिया है।

मुख्य प्रवर्तन नियंत्रक रघुवीर सैनी ने बताया कि जोन 12 सीकर रोड पर मंगलम इंडस्ट्रियल सिटी जैतपुरा में आवासीय भूखंड संख्या ए-33 की 640 वर्गगज जमीन पर बिना सेटबैक छोड़े आवासीय फ्लैट्स बनाए जा रहे थे। इन फ्लैट्स को जून 2016 में जेडीए को जेडीए दस्ते ने सील कर दिया था। मगर हाल ही में जांच के दौरान सील हट्टी हुई मिली और फ्लैट्स में लोग रहते मिले। जबकि सीलिंग के दौरान बिल्डिंग के चारों ओर



रस्सी बांधकर बिल्डिंग को सील किया गया था। इस कारक अब फिर से सीलिंग की कार्रवाई की गई है। सोमवार को जेडीए दस्ते ने बिल्डिंग की सीलिंग पर दीवार बनाकर सील किया है। प्रवर्तन विंग अब बिल्डर के खिलाफ जेडीए की सील तोड़ने पर धारा 34 के तहत कार्रवाई करेगी। जेडीए की प्रवर्तन

विंग ने सीकर रोड स्थित मोटू का बास में दो बीघा निजी खातेदारी भूमि पर अवैध रूप से बसाई जा रही कॉलोनी में भी निर्माण ख्वस्त किए। साथ ही न्यू आतिश मार्केट के सामने एस के कॉलोनी को जाने वाले रास्ते से अतिक्रमण हटाया। वर्षों से इस आम रास्ते पर कब्जा कर रखा था।

## फूड डिलीवरी बाँय की सड़क हादसे में मौत

जयपुर (कासं)। फूड डिलीवरी का काम करने वाले एक युवक की टॉक रोड पर सड़क दुर्घटना में मौत हो गई। टॉक के टोडारायसिंह निवासी युवक जयपुर में रहकर आजीविका के लिए फूड डिलीवरी का काम कर रहा था। शनिवार रात करीब 12.40 बजे वह काम पूरा करके फागी रोड स्थित किराए के मकान पर लौट रहा था। तभी दुर्घटना घटित हुई। युवक से पहले तेज रफ्तार अज्ञात वाहन ने उसकी बाइक को टक्कर मार दी। युवक असंतुलित होकर पुलिया की दीवार से टकरा गया। टक्कर इतनी भीषण थी कि मौके पर ही युवक का सिर फट गया। स्थानीय लोगों ने युवक को अस्पताल पहुंचाया, जहां

चिकित्सकों ने उसे मृत घोषित कर दिया। दुर्घटना थाना पूर्व पुलिस ने बताया कि मृतक की पहचान टोडारायसिंह निवासी राकेश कुमार वर्मा (28) के रूप में हुई है। रिवार को शव का पोस्टमार्टम करके परिवार को सौंप दिया। दुर्घटना के संबंध में मृतक के भाई दुर्गालाल ने मामला दर्ज कराया है। मृतक तीन वर्ष से जयपुर में फूड डिलीवरी और एसी मैकेनिक के तौर पर कार्य कर रहा था। उसके दो बेटियां महिमा (6) और रिया (4) के अलावा 2 महीने पहले ही बेटा हुआ था। 15 दिन पहले ही बेटे के जन्म पर गांव में कार्यक्रम करके पत्नी और बच्चों के साथ जयपुर लौटा था। युवक की मौत से घर में कोहराम मच गया।

## 'अग्निपथ' के विरोध में कांग्रेस कार्यकर्ताओं ने किया प्रदर्शन

जयपुर, (का.प्र.)। केन्द्र सरकार द्वारा तानाशाही रवैये और बदले की भावना से सरकारी पदोंसिद्धों का दुरुपयोग कर पूर्व कांग्रेस राष्ट्रीय अध्यक्ष राहुल गांधी पर की जा रही ईडी की दमनात्मक कार्यवाही तथा केन्द्र की भाजपा सरकार की ओर से लागू की गई अग्निपथ योजना के विरोध में केबिनेट मंत्री मंत्री प्रताप सिंह खाचरियावास के निर्देश शास्त्री नगर में केंद्र सरकार के खिलाफ विरोध प्रदर्शन किया गया। सोमवार को जयपुर शहर कांग्रेस महासचिव आलोक शार्ली नगर, जयपुर पर ईडी कार्यवाही के विरोध में पीएम नरेन्द्र मोदी का पुतला दहन करके अग्निपथ योजना के खिलाफ विरोध प्रदर्शन किया।

## गलताजी में किष्किंधा से पधारे हनुमानजी

जयपुर (कासं)। हनुमान जन्म भूमि किष्किंधा कर्नाटक से आकर्षक, भव्य और सुशोभित रथ में सोमवार को जयपुर के गलताजी तीर्थस्थल पर भगवान हनुमान, श्रीराम, लक्ष्मण और सीताजी पधारे। गलतापीठाधीश्वर स्वामी अवधेशचाराय महाराज ने रथयात्रा का कुम्भ आरती कर स्वागत किया। इस अवसर पर शंकराचार्य स्वरूपानंद स्वस्वती के शिष्य स्वामी गोविंदानन्द स्वस्वती रथ यात्रा में साथ पधारे, जिनका स्वागत सम्मान युवराज स्वामी राघवेंद्र ने किया। शाम को भगवान का दिव्य श्रृंगार किया गया। भगवान रथ में भी गलता पीठ में ही विश्राम करेंगे। मंगलवार प्रातः 9 बजे भगवान की अष्टोत्तरशत नामों से वैदिक विधि विधान के साथ विद्वानों द्वारा स्वामीजी के साक्षिभ्य में अर्चना की जाएगी।



## सरस दूध 2 रुपये प्रति लीटर महंगा हुआ

जयपुर (कासं)। जयपुर जिला दुग्ध उत्पादक सहकारी संघ ने जयपुर शहर, दौसा और ग्रामीण क्षेत्र में सरस दूध की कीमतों में बढ़ोतरी की है। बढ़ी हुई कीमतें 22 जून को शाम से प्रभावी होंगी।

22 जून को शाम की सप्लाई से प्रभावी होगी बढ़ी हुई कीमतें

प्रबंध संचालक चांदमल वर्मा ने बताया कि पॉलीपैक सरस टॉड दूध, सरस स्मार्ट डीटीएम दूध, सरस गोल्ड दूध और सरस स्टैण्डर्ड की कीमतों में 2 रुपये प्रति लीटर की बढ़ोतरी की गई है। सरस टॉड दूध आधा लीटर की कीमत में एक रुपए प्रति लीटर की वृद्धि की गई है। आधा लीटर दूध अब 22 रुपए के स्थान पर 23 रुपए का मिलेगा जबकि एक लीटर की कीमत 44 रुपए के स्थान पर 46 रुपए प्रति लीटर होगी। आधा लीटर सरस स्मार्ट डीटीएम दूध की कीमत 18 रुपए के स्थान पर 19 रुपए और एक लीटर की कीमत 36

रुपए के स्थान पर अब 38 रुपए प्रति लीटर होगी। आधा लीटर सरस गोल्ड दूध की कीमत 28 रुपए की जगह 29 रुपए और एक लीटर की कीमत 56 रुपए की जगह 58 रुपए प्रति लीटर निर्धारित की गई है। आधा लीटर सरस स्टैण्डर्ड दूध की कीमत 25 रुपए के स्थान पर 26 रुपए और एक लीटर की कीमत 50 रुपए के स्थान पर 52 रुपए प्रति लीटर होगी। आधा लीटर गाय का दूध 23 रुपए की जगह 24 रुपए और एक लीटर दूध 46 रुपए से बढ़ कर 48 रुपए हो गया है। 400 मिली का सरस लाइट दूध 10 रुपए के स्थान पर 12 रुपए कर दिया गया है।

## सार-समाचार

### अखबार वितरक महासंघ ने सौंपा ज्ञापन



जयपुर (कासं)। अखबार वितरक हरी शंकर शर्मा ने हाल ही में फाइनंस कंपनी से प्रताड़ित होकर आत्महत्या कर ली थी। इस संबंध में अखबार वितरक महासंघ ने आरोपियों पर जल्द से जल्द कार्रवाई करने की मांग को लेकर सोमवार को खो गौरमिथान थाने पहुँचकर पुलिस को ज्ञापन सौंपा। थाना इंचार्ज ने फाइनंस कंपनी के खिलाफ जल्द ही कार्रवाई करने का आश्वासन दिया है। इस अवसर पर मोहन शर्मा, बबलू शर्मा, अमर गुर्जर, हेमराज, रामबाबू, दिलीप आदि मौजूद रहे।

### देशनिधि मेहता अध्यक्ष निर्वाचित

जयपुर (कासं)। श्री बागड़ा ब्राह्मण समाज संगठन समिति जयपुर के केन्द्रीय संगठन के चुनाव में 7 पदाधिकारी निर्वाचित हुए हैं। देशनिधि मेहता को अध्यक्ष, सतीश चंद्र शर्मा को सचिव, सत्यनारायण शर्मा को उपाध्यक्ष, राकेश कुमार शर्मा को संगठन मंत्री, अनिल कुमार शर्मा को प्रचार मंत्री, राधेश्याम शर्मा को संयुक्त सचिव और गोविंद नारायण शर्मा को कोषाध्यक्ष चुना गया है।

### सुशील शर्मा राजस्थानी ब्रांड एंबेसडर

जयपुर। राजस्थान फाउंडेशन अध्यक्ष के अनुराज राज्य की विकास गतिविधियों में राजस्थानी एनआरआर को प्रेरित करने के लिए संवार और बातचीत की सुविधा के उद्देश्य से काम कर उनकी भागीदारी बढ़ाने के लिए निरंतर प्रयास करती रहती है। आज राजस्थान फाउंडेशन द्वारा बीकानेर हाउस, नई दिल्ली में आयोजित एक समारोह में सुशील शर्मा, संस्थापक और सीईओ, मारवाडी कैटालिस्ट्स को राजस्थानी ब्रांड एंबेसडर नियुक्त किया गया। मारवाडी कैटालिस्ट्स, सीईओ सुशील शर्मा और अध्यक्ष राजस्थान फाउंडेशन, पीएच श्रीवास्तव के बीच एन ओ यू पर हस्ताक्षर भी किए गए। मारवाडी कैटालिस्ट्स कंपनी की जड़ें राजस्थान (जोधपुर) से जुड़ी हैं और साथ ही यह भारत के सबसे तेजी से बढ़ते ऑनसेलेटर्स में से एक है, जिसमें 40 से अधिक स्टार्टअप पोर्टफोलियो व भारत और दुनिया भर में फैले 100 से अधिक सह-संस्थापक क्लब हैं। ये राजस्थान के स्टार्टअप इकोसिस्टम में अहम भूमिका निभाते हुये वैश्विक संस्थानों के साथ तालमेल रखकर सक्रिय रूप से काम कर रहे हैं।

### अग्निपथ योजना वापस ले केन्द्र : बसपा

जयपुर (कासं)। बहुजन समाज पार्टी के प्रदेशाध्यक्ष भगवान सिंह बाबा ने कहा कि अभी हाल ही में केन्द्र सरकार द्वारा घोषित अग्निपथ योजना को शीघ्र वापस लेना चाहिए। बाबा ने कहा कि देश का युवा अपने भविष्य को लेकर काफी चिंतित है काफी समय से वह रोजगार की तलाश में भटक रहा है और बेरोजगारी की मार झेल रहा है। खासकर वह युवा जो देश क सेवा के लिए सेना में भर्ती होना चाहते थे अपने आप को ठगा सा महसूस कर रहे हैं। वैसे ही देश के प्रधानमंत्री ने चुनाव पूर्व 2 करोड़ युवाओं को प्रतिवर्ष रोजगार देने का वादा किया था मगर आज बेरोजगारी देश में भयानक स्थिति में और इसलिए युवा देश की सरकारी संपत्ति को नुकसान पहुंचा रहा है और नौकरों की वजह अपने जेल जाने का बंदोबस्त कर रहा है। इसलिए केन्द्र सरकार को अविलंब इस योजना को वापस लेना चाहिए यही युवाओं व देशहित में है।

### 6 हस्तियों को पहला अर्जुन कला अवार्ड

जयपुर। माटी मानस अर्जुन कला संताहालय की ओर से देश-दुनिया में मशहूर रहे मूर्तिकार पद्मश्री मरहूम अर्जुन प्रजापति की याद में 23 जून को बिडला सभागार में प्रातः 11 बजे पहला अर्जुन कला अवार्ड सेरेमनी होगी। समारोह के मुख्य अतिथि लोकसभा अध्यक्ष ओम बिडला होंगे। अध्यक्षता राष्ट्रीय स्वयं सेवक संघ के क्षेत्रीय प्रचारक सिंभाराम करेगा। इस मौके पर मरहूम अर्जुन प्रजापति के निधन से पहले उनकी बनाई गई पांच मूर्तियों का भी अनावरण किया जाएगा। अर्जुन प्रजापति के पुत्र राजेंद्र, माटी मूर्तिशिल्पकार मुकेश और सुनील प्रजापति ने बताया कि उन्होंने अपने पिता की याद को अथुण बनाए रखने के लिए हर साल जयपुर में समारोह करने का निर्णय किया है। इसके लिए अर्जुन प्रजापति स्थापित माटी मानस अर्जुन कला संताहालय की ओर से उनकी याद में अर्जुन कला अवार्ड की शुरुआत की गई है। इस समारोह में पहली बार प्रदेश की छह हस्तियों को ये सम्मान दिया जाएगा। सम्मानित होने वाले कलाकारों में पद्मश्री चित्तेर एस. शाकिर अली, सुर बहाद वादक डॉ. अश्विन एम.दलवी, रूपवादी चित्रकार गोपाल स्वामी खेतांची, युवा मूर्तिकार इटारसी के रोहित प्रजापति और भोपाल के स्वप्निल ठाके तथा देव प्रतिमाओं के वरिष्ठ शिल्पकार जयपुर को गोपाल शर्मा शामिल हैं।

### प्राणों पर ध्यान केंद्रित करना सिखाया

जयपुर। आजादी का अमृत महोत्सव के तहत 8वें अन्तर्राष्ट्रीय योग दिवस (21 जून) के उपलक्ष्य पर सिटी पैलेस के सस्तीभद्र चौक में सोमवार को 3 दिवसीय निशुल्क योग शिविर का शुभारंभ हुआ। यह शिविर महाराजा सवाई मानसिंह द्वितीय संग्रहालय पर्यट, रंगरीत संस्था और ऋतवीथी योगायन फाउंडेशन संस्था जयपुर के संयुक्त तत्वावधान में आयोजित किया जा रहा है। शिविर में ऋतवीथी योगायन फाउंडेशन संस्था के डायरेक्टर एवं मानव चेतना व योग विशेषज्ञ डॉ. राजेश राज योगिराज द्वारा योग का प्रशिक्षण प्रदान किया जा रहा है। इस योग शिविर में विभिन्न आयु वर्ग के लोग बढ-चढकर हिस्सा ले रहे हैं। शिविर का शुभारंभ ध्रुवपद में गणपति स्तुति के साथ दीप प्रज्वलित करके किया गया। योगाचार्य डॉ.राजेश राज ने मंत्रों के उच्चारण के साथ सूर्य नमस्कार की शुरुआत की। इस दौरान उन्होंने ध्यान और सूर्य नमस्कार पर विशेष प्रकाश डालते हुए जीवन में उसके महत्व को समझाया। इसके साथ ही उन्होंने यह भी बताया कि योग के माध्यम से अपने प्राणों से कैसे जुड़ा जा सकता है। उन्होंने कहा कि योग अभ्यास शरीर, मन, विचार, कर्म एवं पुरुषता की एकात्मकता तथा मानव एवं प्रकृति के बीच समबन्ध स्थापित करता है। इस दौरान आर.डी.गौड ने बांसुरी की धुन से योग अभ्यास को अधिक आनंदपूर्ण बना दिया।